

بر عظیم پاک و ہند کے صوفی ادب میں عورت کا مقام

ڈاکٹر ابراہیم محمد ابراہیم

(صدر شعبہ اردو - الازہر یونیورسٹی)

Women in the Sufi literature

Sufi literature is a very rich and its themes are varied, numerous and attractive. It includes a summary of thought that lead the souls to the ascension of perfection.

In the field of mysticism (Tasawof), women always had a great status and importance, and were considered of the pioneers of mysticism, in this regard we can just recall Hazrat Rabia Basria, Hazrat fatima, wife of Hazrat Sultan Ahmad Khizrawaih, Bibi Allah Bandi, Bibi Fatima Sam, etc.... In fact Sufi were always kind to women and treat them with respect and appreciation.

We can also note through the history of Sufi that number of them preferred not to marry, and number of them had got not one or two or three, even four marriages each. In this regard we can mention Hazrat Khwaja Mueinud Din Chashti (two marriages), Shiekh Muhammad Hamidud Din Naguri (two marriages), Hazrat Qutbud Din Bukhtiyar Kaki (two marriages), Hazrat Khawaja Muhammad Mostafa Mahboob Alam, son of Rukn Alam, son of Faiz alam (four marriages), Hazrat Faqeer Noor Muhammad Sarvari Qadiri Kulachoi (four marriages), etc..

Anyhow the opinion of the Sufi regarding marriage is moderate, balanced and does not clash with the Islamic Sharieat, and their thought regarding women is subject to Quran and Sunnat, and this article focuses on the status of women in Sufi literature and how the Sufi dealt with them in the real life.

۱۔۵: عورت اور معاشرہ:

مرد اور عورت ایک کل کے دو جزو ہیں۔ انسانیت کے دو نصف ہیں۔ دونوں ایک دوسرے کی تکمیل اور ایک

دوسرے کا لباس ہیں۔ ان کے میل ملاپ اور اجتماع سے انسان بنتا ہے۔ زندگی بنتی ہے۔ دونوں کے تعلقات اگر رحم، محبت اور ہمدردی پر مبنی ہوں تو زندگی جنت بن سکتی ہے۔ اور اگر دشمنی، زبردستی اور مسابقت پر ہوں تو زندگی جہنم بن سکتی ہے۔ کوئی بھی یہ نہیں فیصلہ کر سکتا کہ مرد اور عورت دونوں میں سے کون زیادہ اہم اور بنیادی حیثیت رکھتا ہے۔ کیونکہ دونوں کا وجود ایک دوسرے کے بغیر ناقص اور بے وقعت ہوتا ہے۔ دونوں اللہ کی مخلوق ہیں۔ بہترین کا معیار تقویٰ ہی ہے چاہے مرد ہو یا عورت۔ اللہ تعالیٰ فرماتا ہے [ان اکرمکم عند اللہ اتقاکم] (۱)۔ [فاستجاب لہم ربہم انی لا اضعی عمل عامل منکم من ذکر او انثی بعضکم من بعض] (۲)۔ [من عمل صالحا من ذکر او انثی و هو مؤمن فلنحییہ حیاة طیبہ] (۳)۔

دنیا پر جب تاریکی کا غلبہ ہو جاتا ہے تو انسانی زندگی جنگل کے قانون کے تابع ہو جاتی ہے۔ جنگل کے قانون کا نچوڑ یہ ہے کہ بالا دستی صرف اور صرف بے رحم اور اندھی طاقت کی ہوتی ہے۔ کمزور کے سامنے طاقتور کی بالا دستی کو تسلیم کرنے کے علاوہ اور کوئی چارہ نہیں ہوتا۔ تب جا کر اللہ کی طرف سے کوئی پیغمبر مبعوث ہوتا ہے۔ اور زندگی راہِ راست پر آ ہی جاتی ہے۔ زندگی میں عدل و انصاف آ جاتا ہے۔ خالق کائنات سے دوبارہ آگاہی حاصل ہوتی ہے۔ اس کی توحید اور عبادت صحیح طریقے سے ہو جاتی ہے۔ مسلسل کشش کی جگہ تعاون لے لیتا ہے۔ اور انسان صحیح معنوں میں انسان بن جاتا ہے۔ ایک عرصے کے بعد پہلی حالت ایک بار پھر عود کر آتی ہے۔ تو اور نبی مبعوث ہوتا ہے۔ دہلیٰ ہذا القیاس۔ یہاں تک کہ خاتم الانبیاء والرسول حضرت محمد ﷺ مبعوث ہوئے تو ان کے ساتھ زندگی کے مستقل اور زمان و مکان سے بے نیاز اصول قرآن پاک کی شکل میں آئے۔ جن کے مطابق انسان کو، اگر واقعی بھلائی چاہتا ہو تو، قیامت تک چلنا ہوگا۔

اس کے باوجود جب کبھی لوگ اسلام کی صحیح سمجھ سے کسی بھی وجہ سے محروم ہو جائیں۔ تو وہ اسلام کی غلط تعبیر کرنے لگ جاتے ہیں۔ اور جنگلی معاشرے کی خصوصیات پھر سے دکھائی دینے لگ جاتی ہیں۔ رحم کی جگہ خنثی، رواداری کی جگہ تعصب، مفاہمت کی جگہ زبردستی، میانہ روی کی جگہ انتہا پسندی اور محبت کی جگہ نفرت لیتی ہے۔ آوازیں اُونچی ہو جاتی ہیں۔ جذبات چھا جاتے ہیں۔ اور عقل دب جاتی ہے۔ ان سارے منفی رجحانات کے نقصانات سارا معاشرہ تو اٹھاتا ہے۔ مگر یہ دیکھا گیا کہ ایسی صورت حال میں سب سے زیادہ تذلیل کمزور کی ہوتی ہے۔ مرد ہو یا عورت۔ عورت ایک طرف جسمانی لحاظ سے معاشرے کی ایک کمزور رکن ہے۔ اور دوسری طرف وہ مرد کی عزت اور مجبوری بھی ہے۔ ایک مرد کی عزت پر مرد ہی ہاتھ اٹھا سکتا ہے۔ جس کے نتیجے میں مرد کا، مرد سے برسرِ پیکار رہنے کا امکان موجود رہتا ہے۔ چنانچہ مرد نے دیکھا ہے کہ عافیت اسی میں ہے کہ عورت کو گناہی میں رکھا جائے۔ اس سے دو فائدے

ہوئے ہیں: ایک عزت محفوظ۔ اور دوسرا لڑائی کا خطرہ دور۔

اس سب کچھ کے باوجود تاریخ یہ بتاتی ہے کہ کچھ خواتین ایسی گزری ہیں جن کے مقام کو چھونا مردوں کی استطاعت میں نہیں ہے۔ اس کی بہترین مثال حضرت آسیہ زوجہ فرعون، حضرت فاطمہ بنت عمران، حضرت فاطمہ بنت محمد ﷺ اور امہات المؤمنین رضی اللہ عنہن جمیعاً وغیرہن ہے۔ یہ ایسی ہستیاں ہیں جن پر انسانیت کو فخر تھا، ہے، اور رہے گا۔

مرد سے تعلق کے حوالے سے عورت کی چار بنیادی حیثیتیں ہیں، یعنی ماں کی حیثیت۔ بیٹی کی حیثیت۔ بہن کی حیثیت۔ بیوی کی حیثیت۔ پہلی تین حیثیتیں مسلمہ ہیں۔ ان کے مقدس ہونے میں کوئی اختلاف نہیں ہے۔ اللہ تعالیٰ اور رسول پاک ﷺ نے عورت ہی کی ماں والی حیثیت کو سراہا۔ اس کے متعلق بتایا گیا کہ جنت اس کے قدموں تلے ہے۔ اس سے محبت کرنے، اس کے ساتھ حسن سلوک سے پیش آنے اور اس کی فرما بھرہ منے پر زور دیا گیا۔ اور ظاہر ہے ہر مرد عورت کی اس حیثیت کا معترف ہے۔ عورت کی دوسری حیثیت، یعنی بیٹی، اور تیسری حیثیت، یعنی بہن سب کی نظر میں بھی محترم اور قابل تقدیس ہے۔ اللہ اور اس کے رسول ﷺ نے عورت کی ان دونوں حیثیتوں کے متعلق مرد کو ہدایت دی کہ ان کے ساتھ اچھے طریقے سے معاملہ رکھے۔ اور یہ بھی بتایا کہ عورت ان دونوں حیثیتوں میں مرد کے لئے رحمت بن کر اس کو جنت میں داخل ہونے کا سبب بن سکتی ہے۔ باقی رہی عورت کی وہ حیثیت جو محل نزاع ہے، یعنی بیوی کی حیثیت۔ یاد رہے کہ ہر بیوی کسی نہ کسی صورت میں کسی کی ماں، کسی کی بیٹی یا کسی کی بہن ہوتی ہے۔ چنانچہ عورت کی یہ چار حیثیتیں ایک دوسری سے الگ نہیں ہو سکتیں۔

قرآن پاک کی آیت [الرجال قوامون علی النساء] میں لفظ [النساء] سے پتہ چلتا ہے کہ یہاں غالباً عورت کی چوتھی حیثیت، یعنی بیوی مراد ہے۔ اس کی دلیل آیت کریمہ کا بقیہ حصہ ہے جس میں اس کی صراحت کی گئی کہ بات بیوی ہی کے بارے میں ہو رہی ہے۔ پوری آیت کے الفاظ یہ ہیں: [الرجال قوامون علی النساء بما فضل اللہ بعضهم علی بعض وبما أنفقوا من أموالهم فالصالحات قانتات حافظات للغیب بما حفظ اللہ، واللاتی تخافون نشوزهن فعظوهن واهجروهن فی المضاجع واضربوهن فان أطعنكم فلا تبغوا علیہن سبیلاً ان اللہ کان علیا کبیراً] (۴)۔

گویا کہ معاملہ صرف مرد کی بہ حیثیت شوہر اور عورت کی بہ حیثیت بیوی سے متعلق ہے۔ جس کا مطلب ہے کہ اس افضلیت کی بنیاد دونوں کی اصل خلقت میں نہیں، بلکہ شوہر کی اپنی بیوی کی حفاظت، نگرانی اور اس کا خرچہ اٹھانے میں مضمر ہے یہ نگرانی اور خرچہ بیوی کے لئے شوہر، گھر اور اولاد کی خدمت کی وجہ سے اللہ کی طرف سے مقرر کیا

گیا۔

اسی طرح حدیث رسول پاک ﷺ [ما ترکت فتنۃ بعدی اضر علی الرجال من النساء] میں لفظ [نساء] سے عورت کی چوتھی حیثیت ہی مراد ہے۔ چاہئے یہ عورت بیوی بن چکی ہو یا بننے کا امکان موجود ہو۔ مگر پہلی تین حیثیتیں بالقطع شامل نہیں ہیں۔ اس مقالے میں عورت کی چوتھی حیثیت ہی مقصود ہے۔

۲۔ ۵: تصوف کی منزل آخرین:

اسلامی تصوف چوتھی صدی ہجری تک مختلف مراحل طے کر کے ایک اہم موضوع کی حیثیت اختیار کر چکا تھا۔ قرون وسطیٰ میں تصوف نے خوب ترقی کی۔ عربی اور فارسی زبانوں میں تصوف پر بلند پایہ کتابیں معرض وجود میں آئیں جن میں سے چند درج ذیل ہیں:

- ۱۔ للمع فی التصوف از ابو نصر سراج (۳۷۸ھ)۔
- ۲۔ التعرف لمذہب التصوف از ابو بکر کلاباذی (۳۸۰ھ - ۳۹۰ھ)۔
- ۳۔ قوت القلوب از ابوطالب المکی (۳۸۶ھ)۔
- ۴۔ طبقات الصوفیہ از ابو عبد الرحمن السلمی (۴۱۲ھ)۔
- ۵۔ حلیۃ الأولیاء از ابو نعیم الأصبہانی (۴۳۰ھ)۔
- ۶۔ الرسالة القشیریۃ از امام قشیری (۴۶۵ھ)۔
- ۷۔ کشف المحجوب از علی بن عثمان بجوری (۴۶۵ھ)۔
- ۸۔ طبقات الصوفیۃ از عبد اللہ ہرودی (۴۸۱ھ)۔
- ۹۔ تذکرۃ الأولیاء از فرید الدین عطار (۶۲۰ھ)۔
- ۱۰۔ عوارف المعارف از السیر وردی (۶۳۲ھ)۔
- ۱۱۔ الفتوحات المکیۃ از ابن عربی (۶۳۸ھ)۔
- ۱۲۔ فوائد الفوائد از خواجہ نظام الدین اولیا (۷۲۵ھ)۔
- ۱۳۔ انسان کامل از عبد الکریم بن ابراہیم الجلیلی (۸۱۱ھ) (۵)۔

اولیائے کرام عرفان و ایقان، سلوک و تصوف، اخلاق و محبت، انسان دوستی کے مظہر اور تبلیغ حق و صداقت کے سرچشمے ہیں۔ طریقت و تصوف کی منزل آخرین شاید حقیقی کا مشاہدہ و دیدار ہے۔ دنیائے فانی کے اندر یہ دیدار دل کی آنکھوں ہی سے ممکن ہے۔ اور اہل دل اور عاشقانِ صادق کی یہی منزل مراد ہے..... ان عاشقوں کا دل تو ہر

وجھک الکسیریم : اے خدا! اگر میں دوزخ کے خوف سے تیری عبادت کروں تو تو مجھ کو دوزخ میں جلا۔ اور اگر جنت کی امید سے تیری پرستش کروں تو اس کو مجھ پر حرام کر۔ اور اگر تجھے خاص تیرے واسطے پوجوں تو اپنے جمال سے مجھے محروم نہ کر [

۴۔ ۵: عورت اور مشائخ تصوف:

عورت سے صوفیائے کرام کا آنا سامنا بنیادی طور پر دو حالتوں میں ہوتا ہے۔ ایک پیری مریدی کی حالت، اور دوسری زوجیت کی۔

۱۔ پیری مریدی کی حالت:

صوفیائے کرام ہمیشہ سے عورتوں سے حسن سلوک اور محبت و ہمدردی سے پیش آنے کی وصیت کرتے ہیں۔ حضرت یحییٰ معاذ الرازی فرماتے ہیں: کوئی مرد حکیم نہیں ہوتا جب تک کہ اس میں تین خصلتیں جمع نہ ہوں: تو نگروں کی طرف نصیحت لینے کے خیال سے دیکھے نہ کہ حسد کی نظر سے۔ عورتوں کی طرف شفقت کی نظر سے دیکھے نہ کہ شہوت کی نظر سے۔ درویشوں کی طرف تواضع کی نظر سے دیکھے نہ کہ کبر و غرور کی نظر سے (۹)۔

نوائد الفواد، بیسویں مجلس میں فرمایا گیا کہ درویش لوگ نیک عورتوں اور نیک مردوں کی حرمت سے جب دعا مانگتے ہیں تو پہلے نیک عورتوں کی دہائی دیتے ہیں اس اعتبار سے کہ نیک عورتیں کم ہوتی ہیں۔ فرمایا: جب شیر جنگل سے نکلتا ہے تو کوئی نہیں پوچھتا کہ یہ شیر نر ہے یا مادہ۔ یعنی بات تو جب ہے کہ آدم کا فرزند طاعت و تقویٰ میں مشہور ہو جائے مرد ہو چاہے عورت (۱۰)۔

مشائخ صوفیہ نے عورتوں کو بھی بیعت کیا۔ لیکن اس شرط کے ساتھ جو مشائخ میں جاری و ساری ہے۔ مشائخ کرام بھی سنت کے مطابق عورتوں کو مرید کرتے تھے۔ بعض عورتوں کو حق تعالیٰ نے کشف و افکات میں ایسا مرتبہ عطا فرمایا ہے کہ بہت سے اصحاب سلوک کشف و واقعات میں ان کے دستِ نگر رہے ہیں۔ اور ان کا مرتبہ بہت سے اللہ والوں سے بھی دو چند تھا۔ صاحب فتوحات محی الدین بن عربی نے فرمایا: [یہ جو کچھ ہم نے بیان کیا ہے وہ مردوں کے بارے میں ہے۔ البتہ کبھی کبھی ان میں عورتیں بھی شامل ہو جاتی ہیں۔ لیکن باعتبار تخلص مردوں کا ذکر کیا گیا۔ ان میں چند ابدال بھی ہیں۔ جب دریافت کیا گیا کہ ابدال کتنے ہیں۔ تو کہا کہ چالیس نفوس۔ عجیب کہا گیا کہ آپ نے چالیس نفوس کہا۔ آپ نے چالیس افراد کا لفظ کیوں نہیں استعمال کیا۔ تو فرمایا کہ ان میں اکثر عورتیں بھی ابدال گزری ہیں۔ حضرت شیخ عبد الرحمن سلیمی صاحب طبقات الصوفیہ نے [نساء عبادت و عورات عارفات] کے

خواہش سے خالی ہے۔ مگر محبتِ خداوندی سے معمور، اور زبانِ یادِ الہی سے تر ہے: ک
جمالک فی عینی، وحبک فی قلبی و ذکرک فی فمی، فاین تذهب (۶)۔

۳۔ ۵: عورت اور تصوف:

تصوف کے میدان میں عورت کی ہمیشہ سے بڑی اہمیت رہی۔ تصوف کی تاریخ میں ایک ایسی خاتون ہے جو سببِ بنیاد کی حیثیت رکھتی ہے۔ اسلام کے بعد سب سے پہلے اس خاتون نے عربی میں محبتِ الہی میں اشعار کہے۔ میری مراد ہے حضرت رابعہ بصریہ (۱۰۰ھ: ۱۸۰ھ: ۷۹۸ء) سے۔ درج ذیل اشعار ان سے منسوب ہیں:

عرفت الہویٰ مذ عرفت ہواک وأغلفت قلبی عمن سواک
و کنت أنا جیک یا من تری خفایا القلوب ولسنا تراک
أحبک حبین، حب الہویٰ وحب لآنک اهل لداک
فاما الذی ہو حب الہویٰ فشغلی بذکرک عمن سواک
وأما الذی أنت اهل له فکشفک الحجب حتی أراک
فلا الحمد فی ذا وذاک لی ولكن لک الحمد فی ذا وذاک

یہ بھی کہتی ہیں:

فلیتک تحلو والحیاء مریرة ولیتک ترضی والأناام غضاب
ولیت الذی بینی و بینک عامر و بینی و بین العالمین خراب
إذا صحت منک الود فالکل هین وکل الذی فوق التراب تراب

حضرت رابعہ نے اس قدر روحانی ترقی حاصل کر لی تھی کہ اس کے زمانے کے کئی صوفی بھی ایسی روحانی منزل کو نہ پہنچ سکے تھے۔ ان سے شیخ سفیان ثوری بہت سے مسائل دریافت کیا کرتے تھے۔ ان کے پاس جایا کرتے تھے۔ اور ان کے مواعظ سننے کا ان کو بہت شوق تھا۔ قدیم عربی شاعر نے کیا خوب کہا:

فلا التانیث لاسم الشمس عیب ولا التذکیر فخرٌ للہلال

شمس کا اسم مؤنث ہونا عیب نہیں ہے۔ اور ہلال کے لئے مذکر ہونا قابلِ فخر نہیں ہے (۷)۔

فرید الدین عطار حضرت رابعہ بصریہ سے متعلق فرماتے ہیں کہ عشقِ الہی کی آگ میں جلنے والی یہ خاتون دوسری مریم تھیں (۸)۔ فرماتی ہیں: [الہی ان کنت أعبدک خوفا من نارک فاحرقنی بها، وان کنت أعبدک طمعا فی جنتک فاحرمنی منها، وان کنت أعبدک لذاتک فلا تحرمنی من رؤیة

احوال میں ایک جداگانہ تذکرہ لکھا ہے۔ اور اس میں کافی شرح و بسط کے ساتھ ان کے حالات بیان کئے ہیں (۱۱)۔
 اوپر حضرت رابعہ بصریہ کا ذکر کیا گیا ہے مگر معاملہ حضرت رابعہ بصریہ پر موقوف نہیں۔ حضرت فاطمہ منکوحہ
 شیخ سلطان احمد خضرویہ کے فضائل و مجاہدات آفتاب سے زیادہ مشہور ہیں۔ حضرت ام احسان اہل کوفہ میں ایک زاہدہ
 خاتون تھیں۔ فاطمہ بنت المثنیٰ کی خدمت میں حضرت شیخ محی الدین بن عربی حاضر ہوتے رہے (۱۲)۔

حضرت شیخ بہاء الدین چک بایزید نے اپنی کتاب اذکار الابرار میں ایک ولیہ [بی بی اللہ بندی] کا ذکر کیا
 فرماتے ہیں: ان کی کہیں نسبت طے نہیں ہوئی تھی۔ دس برس ہی کی تھیں کہ وفات پا گئیں۔ بچپن ہی میں ان سے کئی
 کرامات ظاہر ہوتی تھیں۔ جو کچھ کہہ دیتیں وہ ہو کر رہتا۔ ان کی وفات کے بعد ان کی قبر سے بھی لوگوں کی حاجت
 روائی اور مشکل کشائی ہوتی رہتی ہے۔ ان کی قبر تالاب مسانی سے دور شمال کی طرف الگ تھلگ واقع ہے (۱۳)۔

زاہد اور متقی خواتین میں معروف صوفی بشر حافی کی بہن کا ذکر آتا ہے۔ فرید الدین عطار اس کے بارے
 میں کہتے ہیں کہ وہ ایسی عارفہ ہو گئی تھیں کہ جواب نہیں کہا جاتا ہے کہ حضرت بشر حافی کے انتقال کے بعد ایک بوڑھی
 عورت حضرت امام احمد بن حنبل کے پاس آئی اور کہا کہ میں کوٹھے پر بیٹھی روئی کات رہی تھی۔ اب وقت خلیفہ کی
 سواری گزری۔ نوکر چاکر مشغل لئے چلے جاتے تھے۔ اس کی روشنی میں، میں نے تھوڑا سا سوت کا تا۔ اب آپ یہ
 فرمائیے کہ یہ جائز ہے یا نہیں۔ آپ نے پوچھا کہ تم کون ہو؟ بوڑھی خاتون نے کہا کہ میں بشر حافی کی بہن ہوں۔ یہ
 سن کر حضرت امام احمد بن حنبل زار و قطار روئے اور فرمایا: ایسی پرہیزگاری بشر کے خاندان کے واسطے روا ہے (۱۴)۔
 فوائد الفوائد میں ایک خاتون کا ذکر ہوا جسے بی بی فاطمہ سام کہتے تھے۔ وہ بڑی صلاحیت والی اور بزرگ
 بوڑھی گزری ہیں (۱۵)۔

بعض صوفیوں کے نزدیک عورت کی بیعت کا مطلب یہ ہے کہ انہیں پردے میں رہنے کی نصیحت کی جائے
 ۔ محبوب یزدانی حضرت سید اشرف جہانگیر سامانی نے ملفوظات میں فرمایا: اس فقیر کے نزدیک عورت کی بیعت
 سوائے اس کے اور کچھ نہیں کہ اس کو نصیحت پردہ پوشی کی جائے۔ اور اگر کسی عورت کو یہ خواہش ہو تو اس بات کی کوشش
 کرنی چاہئے کہ وہ سامنے نہ آئے اور پردہ میں بیٹھے (۱۶)۔

بعض یہ سمجھتے ہیں کہ عورت اپنی فطری مجبوریوں کی وجہ سے تصوف کے میدان میں وہ مقام حاصل نہیں کر
 سکتی جو مرد کو میسر ہے۔ اسرار العارفین سے نقل کرتے ہوئے صوفی محمد نواز نے اپنی کتاب [مجتبائی] میں کہتے ہیں
 کہ ایک مرتبہ حضرت رابعہ نے جنگل کا رخ کیا۔ خدا کی جلوس کی زیارت کی خاطر سات سال تک پہلو کے بل گھسٹ
 گھسٹ کر عرفات میں پہنچیں۔ مگر جب قریب پہنچیں۔ تو آپ کو عورتوں والا خون جاریہ ہو گیا۔ اور وہ اس علت کی وجہ

سے جلوؤں کی زیارت نصیب نہ ہوئی (۱۷)۔

اسی طرح کا ایک قصہ حضرت سلطان باہو عین الفقر میں حضرت شیخ شبلی علیہ الرحمہ کے حوالے سے نقل فرماتے ہیں کہ حضرت شیخ شبلی اپنی خانقاہ سے نکل کر ایک محنت کے گھر میں آکر بیٹھ گئے۔ اور انہیں لوگوں میں رہنے سہنے لگے۔ مریدین نے عرض کیا کہ حضور یہ کیا بات ہے۔ تو آپ نے فرمایا: لوگ تین قسم کے ہوتے ہیں: پہلی قسم کے لوگ: مرد۔ دوسری قسم کے لوگ: زن۔ تیسری قسم کے لوگ: محنت۔ مرد حضرت بایزید بسطامی علیہ الرحمہ تھے۔ زن حضرت رابعہ بصریہ تھیں۔ میں ان سے خارج ہوں۔ میں ان میں نہیں ہو سکتا۔ پس معلوم ہوا کہ صاحب ذکر و فکر زن ہیں۔ اور اہل استغراق مرد ہیں۔ اور اہل دنیا ان دونوں سے خارج ہو کر محنتوں میں داخل ہیں (۱۸)۔

۲۔ زوجیت کی حالت:

عورتوں سے صوفیائے کرام کے تعلقات کی دوسری صورت شادی ہے۔ تصوف کا ایک نظریہ، نظریہ تجرد ہے۔ اس کے مطابق تجرد سالک کی تربیت میں ایک اہم مرحلہ شمار کیا جاتا ہے۔ اس تربیت میں خلوت نشینی اور سفر وغیرہ شامل ہیں جن کے ساتھ تزویج کی حالت میں بیوی بچوں کا حق ادا کرنے میں سالک کی طرف سے کوتاہی کا امکان رہتا ہے۔ اور راہ سلوک میں ذکر و عبادت کا محاذ نہ کر سکنے کا اندیشہ لاحق ہوتا ہے۔ اس کے باوجود صوفیائے کرام کی تاریخ کے مطالعے سے پتہ چلتا ہے کہ سلوک کی راہ طے کر کے ان کی کثیر تعداد نے ایک نہیں دو دو تین تین اور چار چار شادیاں بھی کیں۔ ان کی اولادیں بھی ہوئیں جو غالباً بڑی عالم عارف بھی بنیں۔

حضرت داتا گنج بخش کی شادی کے بارے میں اگرچہ اختلاف پایا جاتا ہے۔ مگر اکثر محققین اس پر متفق ہیں کہ ان کی شادی ہوئی۔ دلیل آپ کی کتاب کشف المحجوب کا وہ فقرہ دیتے ہیں جس میں آپ اپنی شادی کے حوالے سے فرماتے ہیں: [گیارہ سال نکاح کی آفت سے خدا نے محفوظ رکھنے کے بعد میری تقدیر نے مجھے اس فتنے میں مبتلا کر دیا۔ اور بے دیکھے میرا ظاہر و باطن ایک پری صفت کا اسیر بن گیا۔ ایک سال اس میں غرق رہا کہ قریب تھا کہ میرا دین تباہ ہو جائے یہاں تک کہ حق تعالیٰ نے اپنے کمال لطف و کرم سے عصمت کو میرے ناتواں دل کے استقبال کے لئے بھیجا اور اپنی رحمت سے مجھے نجات عطا فرمائی۔ والحمد للہ علیٰ جزیل نعمایہ] (۱۹)۔

جبکہ بعض کہتے ہیں کہ آپ نے تزویج پر تجرید کو ترجیح دی۔ کیونکہ ایک یہ کہ آپ نے چالیس سال کا عرصہ سفر میں گزارا۔ سفر میں مشغولیت کی وجہ سے حقوق زوجیت ادا نہ کر سکنے کا اندیشہ تھا۔ دوسرا یہ کہ آپ اپنے شیخ کی طرح پردہ قبول و گمنامی میں رہنا چاہتے تھے۔ اس لئے لاہور آنے کے بعد آپ نے سلسلہ بیعت و ارشاد نہیں پھیلایا۔ لہذا غالب گمان یہی ہے کہ آپ نے اپنے لئے تجرید ہی کی راہ پسند فرمائی۔

حضرت خواجہ معین الدین چشتی (۵۳۷ھ: ۱۱۳۳ھ-۶۳۳ھ: ۱۲۳۸ء) نے زندگی کا بیشتر حصہ تلاش حق، عبادت و ریاضت میں گزارا۔ آپ نے دو شادیاں کیں۔ شروع میں حضرت کو شادی کرنے کا خیال نہ تھا۔ لیکن سرور عالم حضرت محمد ﷺ کے فرمان کے مطابق آپ کو ازدواجی زندگی اختیار کرنی پڑی۔ ایک شب آپ سرور دو عالم ﷺ کی زیارت سے خواب میں مشرف ہوئے۔ سرور عالم ﷺ نے ارشاد فرمایا: اے معین الدین! تو ہمارے دین کا معین ہے۔ تجھے ہماری سنت ترک نہ کرنی چاہئے۔ چنانچہ حضرت خواجہ غریب نواز نے پہلی شادی سن ۵۸۵ھ-۱۱۹۳ھ۔ اس خاتون محترمہ کا نام بی بی امت تھا۔ یہ نکاح آپ نے اجیر پٹنہ کے اڑھائی سال بعد میں کیا۔

خواجہ صاحب کا دوسرا نکاح سید وجیہ الدین مشہدی کی صاحبزادی بی بی عصمت سے سن ۶۲۰ھ-۱۲۲۳ء میں ہوا تھا۔ حضرت امام جعفر کو لڑکی کے باپ سید وجیہ الدین مشہدی نے خواب میں دیکھا۔ جناب امام نے فرمایا: اے فرزند! رسول خدا کا حکم ہے کہ اس لڑکی کا نکاح شیخ معین ہمدی کے ساتھ کر دو۔ شیخ وجیہ الدین نے اس خواب کا ذکر خواجہ غریب نواز سے کیا۔ خواجہ غریب نواز نے فرمایا: اگرچہ میں سن رسیدہ ہو گیا ہوں۔ مگر بموجب ارشاد نبوی یہ رشتہ قبول کرتا ہوں (۲۰)۔ اس وقت آپ کی عمر ۸۳ برس کی تھی۔ آپ کی ازدواجی زندگی بڑی خوشگوار تھی۔ آپ کی دونوں بیویاں بڑی شاکر و صابر تھیں۔ متقی، پرہیزگار اور خدا ترس عورتیں تھیں۔ نیک سیرت اور نیک خصلت تھیں۔ آپ کے مزاج کو خوب سمجھتی تھیں (۲۱)۔

شیخ محمد حمید الدین ناگوری (۴۶۳ھ-۶۳۳ھ: ۱۲۳۵ء) نے دو شادیاں کیں۔ پہلی بیوی کا نام بی بی ماہرو تھا۔ جنہوں نے جلد ہی داعی اجل کو لبیک کہہ دیا۔ دوسری شادی آپ نے کرمان میں خواجہ ابو بکر کرمانی کی لڑکی حمیرا سے کی جو آپ کے ساتھ زندگی بھر رہی (۲۲)۔

حضرت قطب الدین بختیار کاکی (۵۶۹ھ-۶۳۳ھ: ۱۲۳۵ء) نے دو شادیاں کیں۔ ان میں سے ایک شادی آپ کی والدہ محترمہ کی مرضی سے کی۔ مگر اس شادی سے آپ کے درد میں خلل واقع ہوا تھا۔ چنانچہ بیوی کو طلاق دی گئی۔ پھر آپ نے دوسری شادی دہلی میں سکونت اختیار کرنے کے بعد آخری عمر میں کی (۲۳)۔

حضرت شاہ عبدالحق محدث دہلوی (۹۵۸ھ-۱۰۵۱ھ) نے شادی کی (۲۴)۔ حضرت خواجہ باقی باللہ (۹۷۱ھ-۱۰۱۲ھ) نے دو شادیاں کیں (۲۵)۔ حضرت شیخ احمد سرہندی (۹۷۱ھ-۱۰۳۳ھ) نے تھانسیہ کے رئیس شیخ سلطان کی بیٹی سے شادی کی (۲۶)۔

حضرت سید محمد حسین گیسو دراز (۷۲۱ھ-۸۲۵ھ) نے چالیس سال کی عمر میں بی بی رضا خاتون سے عقد کیا۔ اللہ تعالیٰ نے انہیں دو بیٹے (سید محمد اکبر عرف میاں بڑے (۷۶۳ھ-۸۱۲ھ) اور سید یوسف عرف سید محمد

اصغر)، اور تین صاحبزادیاں (بی بی فاطمہ سنی (م ۸۰۳ھ بمقام سلطان پور)، بی بی بتول، منسوب بہ سید سالار لاہوری، اور بی بی امۃ الدین) عطا فرمائیں (۲۷)۔

حضرت خواجہ محمد مصطفیٰ محبوب عالم بن رکن عالم بن فیض عالم نے چار شادیاں کیں۔ ایک دہلی میں سن ۱۸۸۵ء میں ہوئی جب ان کی عمر ۳۵ سال تھی۔ اس شادی سے ایک صاحبزادہ پیدا ہوئے جو ۱۹۱۰ء میں ۲۵ سال کی عمر میں فوت ہوئے۔ دوسری شادی بغداد میں ۱۸۹۵ء میں، تیسری پانڈوال میں ۱۸۹۷ء، اور چوتھی شاہ آباد کرناٹل میں ۱۹۱۵ء میں ہوئی (۲۸)۔

حضرت فقیر نور محمد صاحب سروری قادری ٹکڑچوی نے چار شادیاں کیں۔ پہلی شادی ۱۹۰۸ء میں، دوسری ۱۹۱۲ء میں، تیسری ۱۹۲۳ء میں اور چوتھی ۱۹۳۶ء میں ہوئی۔ والدین اور رشتہ داروں نے آپ کو اہل و عیال کی ذمہ داریوں کی نسبت سے ملازمت کرنے پر آمادہ کیا۔ لہذا ان کے اصرار پر آپ نے اسلامیہ مڈل سکول کا کاشیل نوشہرہ (صوبہ سرحد) میں بحیثیت ہیڈ ماسٹر ملازمت اختیار کر لی۔ یہ غالباً ۱۹۲۳ء کا زمانہ تھا (۲۹)۔

بعض صوفی حضرات نے مجرد کو تزویج پر ترجیح دی۔ سلطان المشائخ ولاء الدین محمد سیلابی (۶۳۶ھ: ۱۲۳۸ء - ۷۲۵ھ: ۱۳۲۷ء) نے ساری عمر مجردی گزاری۔ شادی قطعاً نہیں کی (۳۰)۔

ملفوظات و فوائد حضرت سید بندہ نواز گیسو دراز میں [نکاح کرنا بہتر ہے یا نوافل پڑھنا] کے عنوان کے تحت یہ بتایا گیا کہ: [حضرت امام ابو حنیفہ فرماتے ہیں کہ خلوت میں نوافل ادا کرنے سے نکاح کرنا بہتر ہے۔ امام شافعی کے نزدیک نکاح کرنے سے نوافل پڑھنا افضل ہے۔ حضور ﷺ کا ارشاد اقدس ہے: [خیرُ هذه الامۃ اکثرُھم نساء] اس امت میں وہ شخص بہتر ہے جس کی بہت سی بیویاں ہیں]۔

کچھ صوفیائے کرام کے نزدیک تجرید تزویج سے افضل ہے۔ ملفوظات و فوائد حضرت سید بندہ نواز گیسو دراز میں منقول ہے کہ جس نے ایک عورت سے شادی کی وہ پوری دنیا کا محتاج ہو گیا۔ تم بھی تجربہ کر کے دیکھ لو۔ پہلے تو تمہیں صرف اپنی ضروریات کا فکر تھا۔ اب دوسرے کا بھی ہو گیا۔ یہ صحیح ہے کہ تمہیں لذت و خواہش کی پرواہ نہیں۔ مگر دوسرے کو تو ہے۔ بیاہ شادی کرنے سے تمہاری قوت روز بروز داخل ہو کر زوال و جمال کی صورت میں تبدیل ہو جائے گی۔ اگر تم مر گئے تو تمہاری بیوہ کس پڑوسی کی حالت میں زندگی کیونکر گزارے گی۔ اس خیال کو دل سے نکال دو خدا اور مول تم کو نکاح کرنے کی اجازت دی ہے۔ مگر یہ تو غور کرو کہ تم فرائض کس قدر انجام دے رہے ہو جو اس مباح کے نیچے پڑو۔ اور تم عارف ہو۔ اور تجلیات کا مشاہدہ کر چکے ہو۔ تو خوب جانتے ہو کہ بہت سی باتوں کو وہ فرماتے ہیں، مگر نہیں کرتے۔ حق تعالیٰ نے حضرت یحییٰ علیہ السلام کے بارے میں فرمایا کہ وہ حضوری تھے۔ یعنی انہوں نے شادی

نہیں کی تھی (کہا جاتا ہے کہ ان میں قوتِ باہ نہ تھی)۔ میں کہتا ہوں تم بھی صوفی ہو۔ قلتِ طعام کے سبب تمہاری قوتِ باہ کہاں سے آئی۔ لہذا تم بھی انہیں کے حکم میں ہو۔ حضرت عبداللہ بن عمر فرماتے ہیں کہ اگر مجھے معلوم ہو جائے کہ میری عمر کے صرف دس پندرہ روز باقی رہ گئے ہیں تب میں شادی کر لوں۔ کیونکہ تب میں تجرد کی حالت میں خدا سے ملنا نہیں چاہتا۔ یہ بات بہت اچھی ہے۔ تم بھی سب نبوی پر جان دو۔ مگر یہ دیکھ لو کہ تمہاری بیوہ پر تمہارے مرنے کے بعد کیا گزرے گی۔ میرے عزیز! جہاں تک ہو سکے اس کام سے باز رہو (۳۱)۔

اسی طرح کتاب اللع میں یہ بیان کیا گیا کہ حضرت ابراہیم بن ادہم نے فرمایا: جب کوئی فقیر (صوفی) شادی کر لے تو گویا وہ کشتی میں سوار ہو گیا۔ اور جب اس کے اولاد ہوئی تو جان لو کہ غرق ہو گیا (۳۲)۔ اسی کتاب میں یہ بھی بیان کیا گیا کہ صوفیا کا یہ طریق نہیں کہ وہ امیر خواتین سے بیاہ رچا کر ان سے فائدہ حاصل کریں۔ بلکہ صوفیہ کا طریق یہ ہے کہ وہ غریب خواتین سے نکاح کریں۔ اور ان کے ساتھ انصاف سے پیش آئیں (۳۳)۔

حضرت محمد سماک کے حوالے سے فرید الدین عطار کہتے ہیں کہ آپ نے شادی نہیں کی۔ لوگوں نے پوچھا کہ آپ نکاح کیوں نہیں کرتے! آپ نے فرمایا: اس وجہ سے نہیں کرتا کہ میں دو شیطانوں کی طاقت نہیں رکھتا (۳۴)۔ مگر وفات کے بعد لوگوں نے آپ کو خواب میں دیکھا۔ پوچھا کہ اللہ تعالیٰ نے آپ کے ساتھ کیا معاملہ کیا۔ آپ نے کہا کہ مجھ پر بہت بخشش فرمائی۔ خلعت دیا اور کرم کیا۔ لیکن کسی شخص کو وہ آبرو حاصل نہیں جو ان لوگوں کو حاصل ہے جو بیوی بچوں کا بوجھ سہتے ہیں اور رنج و سختی سہتے ہیں (۳۵)۔

یہ شیطان والا تصور حضرت علی رضی اللہ عنہ سے منسوب ایک قول پر مبنی ہے جو تصوف کی کتابوں میں ملتا ہے۔ اور جس میں وہ فرماتے ہیں: [النساء شياطين خلقنا لنا، نعوذ بالله من شر الشياطين: ہمارے لئے عورتیں ابلیس کی طرح پیدا کی گئی ہیں۔ ہم شرِ شیطانی سے پناہ مانگتے ہیں] (۳۶)۔ ہمارے نزدیک اس طرح کے اقوال پر تحقیق کرنی چاہئے تاکہ ان کی حقیقت کا پتہ چل سکے۔

خلاصہ یہ ہے کہ شادی کے حوالے سے صوفیائے کرام کی رائے معتدل، متوازن اور شریعت سے بالکل متصادم نہیں ہے۔ اس بات کی بہترین نمائندگی ہمیں حضرت داتا گنج بخش کی معروف کتاب کشف المحجوب میں ملتی ہے۔ حضرت داتا گنج بخش رحمۃ اللہ علیہ نے کشف المحجوب کے باب آدابہم فی التزوج والتجربہ میں اکابر اہل تصوف کی آراء پیش کیں۔ ان آراء اور شریعت کے درمیان کوئی تضاد نظر نہیں آتا بشرطیکہ پڑھنے والے کو دین اسلام کا صحیح علم ہو۔ داتا گنج بخش نے یہ بتایا کہ تمام مرد و عورت پر ہر حال میں نکاح ہے۔ ہر مرد و عورت پر فرض ہے کہ حرام سے بچے۔ اور سنت یہ ہے کہ جہاں تک ہو سکے عیال کے حقوق کو پورا کرے۔۔۔۔۔ سب سے بڑی وحشت تنہائی کی ہے اور

سب سے بڑی راحت صحبت کی امن و حرمت کے اعتبار سے کوئی صحبت نکاح کرنے سے بہتر نہیں ہے مجرد و تنہا رہنے میں دو آفتیں ہیں ایک تو سنت کا ترک ہے دوسرے شہوت کی پرورش اور حرام میں مبتلا ہونے کا خطرہ بھی ہے۔ اس طرح غیر جنس (غیر موافق) سے نکاح کرنے میں دو آفتیں ہیں۔ ایک غیر خدا کے ساتھ دل کی مشغولیت۔ دوسرے نفسانی لذت کے لئے تن کو مشغول کرنا جو شخص خلق کی صحبت چاہتا ہے اس کے لئے نکاح ضروری ہے۔ اور جو خلوت و گوشہ نشینی کا خواہاں ہے اسے مجرد رہنا مناسب ہے۔ حضرت داتا گنج بخش نے اپنی ہی رائے پیش کرتے ہوئے فرمایا: [بندے کی ہلاکت نہ نکاح کرنے میں ہے اور نہ مجرد رہنے میں۔ کیونکہ اس کی ہلاکت تو اپنے اختیار کو قائم و برقرار رکھنے اور نفس کی پیروی کرنے میں ہے۔

۵۔۵: عورت صوفی ادب میں:

صوفی ادب میں عورت کا ذکر مختلف صورتوں میں آیا ہے۔ کبھی تصریحا، اور کبھی تلمیحا۔ اور کبھی رمز و کنایہ کی صورت میں۔ لیکن ہر حال میں عورت کے ذکر کی بدولت صوفی ادب فکر و ذکر سے بھرا ہوا ہے۔ نصیحت و عبرت کے بہترین نمونوں سے عبارت ہے۔ اور حلاوت اور چاشنی سے مالا مال ہے۔

۱۔ عورت ایک تنبیہ ہے:

صوفی ادب میں عورت کے روپ میں تنبیہ ہوتی ہے۔ حضرت ذوالنون مصری کے حوالے سے بتایا جاتا ہے کہ آپ ایک روز ایک نہر کے کنارے پہنچے۔ وہاں ایک محل تھا۔ آپ نے نہر کے کنارے بیٹھ کر وضو کیا۔ اس کے بعد ناگہاں آپ کی نظر محل کے کوٹھے پر پڑی۔ وہاں ایک حسین و جمیل عورت کھڑی تھی۔ آپ نے چاہا کہ اُسے آزمائیں۔ چنانچہ اس سے فرمایا کہ کوئی بات کرو۔ اس نے کہا: اے ذوالنون! جب آپ دور سے دکھائی پڑے تو میں نے دل میں سوچا کہ شاید یہ ایک دیوانہ ہے۔ جب نزدیک آئے تو خیال کیا کہ یہ عالم ہیں۔ جب اور بھی نزدیک آئے تو میں نے جانا کہ یہ عارف ہیں۔ لیکن اب جو میں خیال کرتی ہوں تو نہ آپ دیوانے ہیں، نہ عالم اور نہ عارف ہیں۔

حضرت ذوالنون نے پوچھا: کیوں! کہا: اگر دیوانے ہوتے تو وضو نہ کرتے۔ اگر عالم ہوتے تو نا محرم کی طرف نہ دیکھتے۔ اگر عارف ہوتے تو اپنی آنکھ خدا کے سوا کسی پر نہ کھولتے۔ یہ کہہ کر وہ عورت غائب ہو گئی۔ آپ سمجھ گئے کہ یہ انسان نہ تھی۔ بلکہ اس کے روپ میں ایک تنبیہ تھی (۳۷)۔

حضرت بہل بن عبد اللہ تسری کے حوالے سے فرید الدین عطار ایک قصہ یہ بیان کرتے ہیں کہ حضرت بہل

بن عبد اللہ ایک مرتبہ جنگل سے گزر رہے تھے۔ آپ نے ایک بوڑھیا کو دیکھا کہ سر پر ایک کساوہ باندھے تن تنہا لکڑی نیکتی چلی آتی ہے۔ آپ نے دل میں سوچا کہ شاید اپنے قافلے سے بچھڑ گئی ہے۔ چنانچہ آپ نے اپنا ہاتھ جیب میں ڈالا کہ کچھ نکال کر اُسے دیں تاکہ وہ اپنی ضروریات پوری کرے۔ بوڑھیا نے یہ دیکھ کر تعجب سے اپنی انگلی دانتوں تلے دبائی۔ اور اپنا ہاتھ ہوا میں پھیلایا۔ اس کی مٹھی زر سے بھر گئی۔ پھر بوڑھیا نے آپ سے کہا کہ تو جیب سے نکالتا ہے اور میں غیب سے نکالتی ہوں۔ یہ کہہ کر نظر سے غائب ہو گئی (۳۸)۔

۲۔ عورت ایک علامت ہے:

ایک زمانہ تھا کہ اہل تصوف اور اہل فقہ کے درمیان شدید عداوت اس بنیاد پر شروع ہوئی کہ صوفی اپنے الہام، وجدان اور ذوقِ باطن کے نام پر ایسی باتیں کرتے تھے جو فقہاء کی نظر میں کبھی شریعت کے احکام ظاہری اور کبھی قرآنی تعالیم سے متصادم ہو جاتی تھیں۔ چنانچہ فقہاء اہل تصوف پر کفر کا فتویٰ صادر کرنے لگے۔ اس عداوت کا سب سے نازک، تلخ اور لرزہ خیز دور وہ تھا جو منصور حلاج کی ذات کی صورت میں رونما ہوا۔ اس لئے صوفیائے کرام کو رموز و علامت کا راستہ اختیار کرنا پڑا کہ فقہاء اور عامۃ الناس کے ساتھ تصادم سے محفوظ رہیں۔ چنانچہ صوفیائے کرام نے عذری محبت کے قصوں میں معشوقوں کے ناموں کو اللہ تعالیٰ پر دلالت کرنے کے لئے استعمال کیا ہے:

أسمیک لبنی فی نسیمی نارة وآونة سعدی وآونة لیلیٰ

حذارا من الواشین أن یفطنوا بها والا فمن لبنی فدیلتک ومن لیلیٰ

کبھی کبھی اپنی غزل میں تیرا نام لیتی رکھتا ہوں اور کبھی سعدی اور کبھی لیلیٰ۔

تاکہ رقیب کہیں اس کو تاڑ نہ لیں۔ ورنہ، میں تجھ پر فدا ہوں، کون ہے لیتی۔ اور کون ہے لیلیٰ (۳۹)۔

صوفیانہ شاعری میں لیلیٰ کا نام اسی غرض کے لئے بہت آیا ہے:

لقد فضلت لیلیٰ علی الناس کالتی علی ألف شہر فضلت لیلة القدر

فیا حبہا زدن جوی کل لیلة ویا سلوة الايام موعدتک الحشر

لیلیٰ کو تمام لوگوں پر اسی طرح فضیلت حاصل ہے جس طرح لیلة القدر کو ایک ہزار مہینوں پر حاصل ہے۔

اے اس کی محبت! ہر شب میرے سوزِ دروں میں اضافہ کرتی رہ۔ اور اے زمانے کی فراموش کاری! تجھ سے تو حشر

کے دن ہی ملاقات ہوگی (۴۰)۔

ایک صوفی کہتا ہے:

لا تقل دارھا بشرقی نجد فکل نجد للعامة دار

ولہا منزل علی کل ماء و علی کل دمنۃ آثار
یہ نہ کہو کہ اس کا گھر نجد کے شرق میں ہے۔ بلکہ سارے کا سارا نجد لیلیٰ عامریہ کا گھر ہے۔

ہر چشمے کے ہاں اس کا مکان ہے۔ اور ہر پتھر پر اس کا نشان ہے (۴۱)۔

حضرت شبلی فرماتے ہیں: اے میری قوم! یہ بنو عامر کا بجنون تھا جس سے جب لیلیٰ کے بارے میں پوچھا جاتا تھا تو کہتا تھا: میں لیلیٰ ہوں۔۔۔ پس وہ لیلیٰ ہی میں کھویا رہتا تھا۔ اور سوائے لیلیٰ کے ہر مقصد سے غافل رہتا تھا۔ تمام چیزوں کا مشاہدہ لیلیٰ کی آنکھوں سے کرتا تھا۔۔۔ پس کوئی شخص اللہ کی محبت کا دعویٰ کیسے کر سکتا ہے جبکہ وہ صحیح و سالم ہے۔ اور چیزوں میں فرق کر سکتا ہے۔ اور صاحب عقل ہے۔ یہ تو ناممکن ہے (۴۲)۔

فرید الدین مسعود کج شکر کے اشعار میں [روح] کے لئے کنایہ لفظ [دولہا] استعمال کیا گیا۔ اپنے ایک شعر میں فرماتے ہیں:

جند و ہٹی، مرن و ر، لے جاسی پر نائے آہن ہتھیں جول کے، کس گل لگے دھائے
روح ایک دہن ہے۔ موت اس کے لئے برا اور دولہا ہے جو اس دہن کو بیاہ کر لے جائے گا! سب اسے اپنے ہاتھ سے روتے ہوئے روانہ کرتے ہیں۔ کون دوڑ کر کس کس سے ملے گا؟ (اب تو سب کے لئے گویا بگا بنے ہو گئے ہیں!) (۴۳)۔
اسی طرح [سہاگن عورت] سے بیچاری روح کی مراد لیتے ہیں۔ فرماتے ہیں:

ساہورے ڈھوٹی نہ لہی، پٹیے ناہیں تھان پر واٹڑی نہ پچھے، دھن سہاگن نان
سسرال میں آمد و رفت ہے نہ رہائش ٹھکانہ۔ میکے میں کوئی جگہ ہے نہ پیدل کی بات پوچھے ہے۔ واہ! یہ کیسی نام کی سہاگن ہے! (سسرال سے مراد یہاں آخرت اور عقبی ہے۔ اور میکے سے بابا فرید کا مقصد یہ دنیا فانی ہے۔ سہاگن عورت سے مراد یہاں بیچاری روح ہے۔ جس روح کے لئے دنیا فانی تو موت نے چھین لی۔ آخرت میں ویسے جگہ نہیں۔ پیاسے مراد مالک و خالق ہے جو سدا بے نیاز ہے!) (۴۴)۔

اور کبھی کبھی میت کے لئے [حسین دہن] کی ترکیب استعمال کرتے ہیں۔ فرماتے ہیں:

ناتی، دھوٹی، سمبھی، سستی آء نچند رہی سو بیڑی ہنگ دی، گئی کتھوری گند
(حسین دہن یعنی میت) نہادھو کر اور ج کر کے پُرسکون سو گئی۔ اس کے جسم میں کچھ ہیٹنگ کی بد بورہ گئی ہے۔ (مردہ جسم رہ گیا ہے) کتھوری والی خوشبو (یعنی روح) تو چلی گئی! (بابا فرید نے انسانی میت کے کفنائے، نہلائے جانے کے بعد کی حالت کا نقشہ کھینچا ہے جو بیک وقت خوبصورت بھی ہے اور عبرت آموز بھی!) (۴۵)۔

خلاصہ یہ ہے کہ صوفی ادب اور فکر میں عورت کا تصور اور مقام شریعت اور سنت نبوی کے تابع رہا۔

صوفیائے کرام کی کتابوں میں عورتوں سے اچھا سلوک کرنے کی نصیحت ہر جگہ ملتی ہے۔ جن صوفی مشائخ نے شادی کی انہوں نے اپنی بیویوں کے ساتھ حسن معاملہ رکھا۔ ان کے ساتھ چند مثالیں چھوڑ کر خوشگوار زندگی گزاری۔ کہیں کہیں اگر مشائخ تصوف کی کتابوں یا ان کے ملفوظات میں عورت کے بارے میں اچھی رائے نہیں دی گئی تو اس دو وجوہات ہیں: ایک یہ کہ یہ چیزیں الحاقی ہیں۔ ان کے کلام میں سے نہیں۔ اور دوسری وجہ ان کی اپنی ذاتی تجربات ہیں۔ لہذا ہمیں ان کتابوں اور ملفوظات پر علمی مناہج کے مطابق تحقیق کرنی چاہئے۔ تاکہ پڑھنے والوں کو صحیح رہنمائی مل سکے۔ اور معاشرے میں منفی اقدار و تصورات فروغ نہ پاسکیں۔

حواشی

- ۱۔ الحجرات: ۱۳۔
- ۲۔ آل عمران: ۱۹۵۔
- ۳۔
- ۴۔ سورہ النساء: ۳۴۔
- ۵۔ مزید تفصیل کے لئے دیکھئے: پروفیسر یوسف سلیم چشتی۔ تاریخ تصوف۔ لاہور ۱۹۷۶ء۔ مقدمہ۔ المقدمہ
- ۶۔ پروفیسر علامہ فضل احمد عارف۔ سیرت بایزید۔ سنگ میل پبلشرز۔ کراچی ۱۹۹۶ء۔ صفحہ ۱۰۷۔
- ۷۔ لطائف اشرفی۔ ملفوظات محبوب یزدانی حضرت سید اشرف جہانگیر سامانی۔ کراچی ۱۹۹۹ء۔ صفحہ ۵۰۴۔
- ۸۔ فرید الدی عطار۔ ذکر جمیل۔ ترجمہ محمد میرزا جان دہلوی۔ تحریر نوڈاکٹر محمود الرحمن۔ کراچی ۲۰۰۷ء۔ صفحہ ۷۸۔
- ۹۔ ذکر جمیل۔ صفحہ ۳۶۵۔
- ۱۰۔ خواجہ نظام الدی اولیا۔ فوائد الفواد۔ ترجمہ خواجہ حسن ثانی نظامی دہلوی۔ دہلی ۱۹۹۱ء۔
- ۱۱۔ لطائف اشرفی۔ ملفوظات محبوب یزدانی حضرت سید اشرف جہانگیر سامانی۔ کراچی ۱۹۹۹ء۔ صفحہ ۵۰۴۔
- ۱۲۔ لطائف اشرفی۔ ملفوظات محبوب یزدانی حضرت سید اشرف جہانگیر سامانی۔ کراچی ۱۹۹۹ء۔ صفحہ ۵۰۴۔
- ۱۳۔ حضرت شیخ بہاء الدین چک بایزید۔ اذکار الابرار۔ ترجمہ معین نظامی۔ لاہور ۱۹۹۵ء۔ صفحہ ۴۶۔
- ۱۴۔ ذکر جمیل۔ صفحہ ۱۳۳۔
- ۱۵۔ فوائد الفواد۔ صفحہ ۴۱۶۔

- ۱۶۔ لطائف اشرفی۔ ملفوظات محبوب یزدانی حضرت سید اشرف جہانگیر سامانی۔ کراچی ۱۹۹۹ء۔ صفحہ ۳۵۴۔
- ۱۷۔ صوتی محمد نواز۔ محبت الہی۔ لاہور ۲۰۰۶ء۔ صفحہ ۲۳۳۔
- ۱۸۔ سلطان بابو۔ عین الفقر۔ مترجم ابوالطیب محمد شریف عارف نوری نقشبندی۔ لاہور ۱۹۹۳ء۔ صفحہ ۱۳۷۔
- ۱۹۔ کشف المحجوب۔ اردو ترجمہ سید غلام معین الدین نعیمی۔ صفحہ ۵۲۳۔
- ڈاکٹر ظہور الحسن شارب۔ حضرت خواجہ معین الدین چشتی۔ لاہور ۲۰۰۶ء۔ صفحہ ۸۲۔ حضرت خواجہ معین الدین چشتی کی ولادت سن ۵۳۰ھ اور سن ۵۳۵ھ کے مابین ہوئی۔ اور وفات ۶ رجب ۶۲۷ھ۔ ۲۱ مئی ۱۲۲۹ء ہوئی۔
- ۲۱۔ امیر علی خان۔ قصص الأولیاء۔ لاہور ۲۰۰۲ء۔ صفحہ ۱۸۹، ۱۹۰۔
- ۲۲۔ قصص الأولیاء۔ صفحہ ۳۲۳۔
- ۲۳۔ قصص الأولیاء۔ صفحہ ۱۹۸۔
- ۲۴۔ قصص الأولیاء۔ صفحہ ۳۲۵۔
- ۲۵۔ قصص الأولیاء۔ صفحہ ۲۹۶۔
- ۲۶۔ قصص الأولیاء۔ صفحہ ۳۲۵۔
- (۲۷)۔ اردو دائرہ معارف اسلامیہ۔ جلد ۱۷۔ صفحہ ۵۸۶۔ گیسو دراز کی ۱۰۵ تصانیف بیان کی جاتی ہیں۔ ان تصانیف میں سے: شرح آداب المریدین (شیخ عبد القادر سہروردی) و خاتمہ بغاری (عربی قلمی، پٹنہ لاہوری)۔ شرح زبدۃ الحقائق (تمہیدات عین القضاۃ ہمدانی)۔ شرح رسالہ قشیریہ (شیخ عبد الکریم ہوازن القشیری)۔ حدائق الانس۔ شرح الہامات غوث اعظم الموسوم بجواہر العشاق۔ استقامۃ الشریعۃ بطریقۃ الحقیقۃ، تالیف ۹۲ھ۔ اسرار الاسرار، تالیف قبل ۸۲۵ھ۔ شرح فقہ اکبر (امام ابو حنیفہ)۔ اور دیوان گیسو دراز الموسوم بہ انیس العشاق (تقریباً تین ہزار بیت) زیادہ معروف ہیں۔
- ۲۸۔ پروفیسر سید محمد کبیر احمد مظہر۔ حضرت خواجہ محبوب عالم، احوال و آثار۔ لاہور ۲۰۰۵ء۔ صفحہ ۱۳ و ما بعدھا۔ حضرت خواجہ محبوب عالم کی ولادت موضع سید اشرف، تحصیل پھالیہ، ضلع منڈی بھاؤ الدین میں ۱۲۶۶ھ۔ ۱۸۵۰ء میں ہوئی۔ ان کی والدہ ماجدہ کا نام سیدہ مریم بی بی تھا۔ ۱۳۳۳ھ۔ ۱۹۲۵ء میں فوت ہوئی۔ حضرت محبوب عالم کا وصال سن ۱۳۳۵ھ۔ ۱۹۱۷ء میں ہوا۔ ان کی تصانیف میں سے: ذکر خیر۔ خیر الخیر۔ ذکر کثیر۔ خیر کثیر اور تنویر الابرار لکن اردان۔ تمسک بجنود اللہ برار زیادہ معروف ہیں۔ ان کی کل اولاد سات ہوئی۔
- ۲۹۔ صاحب زادہ سیف الرحمن بن صاحب عرفان۔ حیات نور۔ سرحد ۲۰۰۶ء۔ صفحہ ۱۰۷، ۲۷۱۔ صاحب عرفان کی

ولادت ۱۳۰۳ھ - ۱۸۸۳ء کو بمقام تحصیل کھاجی ضلع ڈیرہ اسماعیل خان میں ہوئی۔

۳۰۔ قصص الاولیاء - صفحہ ۳۷۱۔

۳۱۔ ملفوظات و فوائد حضرت سید بندہ نواز گیسو دراز - مترجم شبیر حسن چشتی نظامی - لاہور ۲۰۰۳ء - صفحہ ۹۵ - حضرت سید بندہ نواز گیسو دراز کی ولادت ۴ رجب ۷۲۱ھ - ان کے والد ماجد دہلی سے محمد تعلق کے دور میں دولت آباد ہجرت کر گئے - سید بندہ نواز گیسو دراز نے ۴۰ سال کی عمر میں والدہ ماجدہ کے اصرار پر شادی کی - حضرت کی وفات ۸۲۵ھ میں ہوئی۔

۳۲۔ شیخ ابونصر سراج - کتاب اللمع فی التصوف - ترجمہ سید اسرار بخاری - لاہور ۱۹۸۴ء - صفحہ ۳۲۱۔

۳۳۔ ایضاً - صفحہ ۳۲۲۔

۳۴۔ ذکر جمیل - صفحہ ۲۷۶۔

۳۵۔ ذکر جمیل - صفحہ ۲۷۷۔

۳۶۔ سلطان بابو - عین الفقر - مترجم ابوالطیب محمد شریف عارف نوری نقشبندی - لاہور ۱۹۹۳ء - صفحہ ۸۴۔

۳۷۔ ذکر جمیل - صفحہ ۱۴۰۔

۳۸۔ ذکر جمیل - صفحہ ۳۰۴۔

۳۹۔ راغب اصفہانی - محاضرات الاولیاء - جلد دوم بیروت ۱۹۶۱ء - صفحہ ۶۰۔

۴۰۔ یہ دو شعر کتاب اللمع فی التصوف صفحہ ۳۲۲ میں اس اعتبار سے وارد ہوئے ہیں کہ یہ مشہور صوفی شبلی کے اشعار ہیں - حالانکہ یہ خود مجنون کے اشعار ہیں - پہلا شعر [دیوان مجنون لیلیٰ] صفحہ ۱۶۰، قطعہ ۱۴۱ میں آیا ہے - اور دوسرا شعر صفحہ ۱۳۰، قطعہ ۱۱۴ میں

۴۱۔ بحوالہ ڈاکٹر ابراہیم بسینی - نشاۃ التصوف الاسلامی - صفحہ ۲۲۰۔

۴۲۔ السراج الطوسی - کتاب اللمع - قاہرہ - مصر ۱۹۶۰ء - صفحہ ۴۳۷۔

۴۳۔ ڈاکٹر ظہور احمد اظہر - معارف فریدیہ - (تعارف و ترجمہ) - محکمہ مذہبی امور و اوقاف، حکومت پنجاب - لاہور

۲۰۰۵ء - صفحہ ۷۵، ۱۴۷۔

۴۴۔ ایضاً - (صفحہ ۱۱۰)۔

۴۵۔ ایضاً - (صفحہ ۱۱۳)۔